

(CD-83) ૮ – સ્થૂળ આયનો અનુપી શોધખોળ છે

સ્થૂળ આયનો અનુપી શોધખોળ છે મીત્રો,
જેવું દ્રવ્ય, તેવું પ્રતિબિંબ દેખ, જો ચીત્રો. -સ્થૂળ...

ચકલી મારી રહી ચાંચ સ્થૂળ પ્રતિબિંબને,
સૂક્ષ્મ કષાયોનાં ચંચૂપાત બાળે પીંડને.

સુખ આરોપી તે રાચી રહી બાહ્ય પ્રવૃત્તિ
મનોગાંઠ અનુસાર છે સંયોગી પ્રકૃતિ -સ્થૂળ...

જાડી-ઝીણી મુખ્ય પાંચ રસે ભમતી ગ્રંથીઓ
છતાં કોઈનો ચે ઠર્યો નથી અહમ તરસ્યો.

જ્યાં છે રાગ, યાતો ભય ત્યાં દોડે ચીત્તવૃત્તિઓ
'મમતા' આસક્તિના અંધારામાં બહેકે વૃત્તિઓ -સ્થૂળ...

પ્રકૃતિના ગાઢ રોગમાં છે વૃત્તિ-ગુન્હાહીત
રાગ દ્વેષ અજ્ઞાનનું કારણ છે દેહપ્રીત.

શુદ્ધ વ્યવહારમાં ચે ખપે પ્રમાણીક 'મન'
જ્યાં પ્રમાણીકતા ચૂકીયાં કે સડતું જાય તન -સ્થૂળ...

ગુન્હે હોય તો જ હાથકડી પોલીસો નાંખે
દુરાચાર સાથે કપટ પરદે અશાંતી આંખે.

માત્ર પરમાણુંનાં લોટે મોંણ ચીકણું નાંખે
વારે ઘડી યાદ આવે તે જ વીષય, જો, ગાંઠે -સ્થૂળ...

ગાંઠ મોટી છે ત્યાં સમજવું, રાત છે-અંધાર
દા'ડો ઊગશે ત્યારે જણાશે, પર્યાયી-પ્રકાર.

મનો-ક્લેશ રૂપી ગુંચવાડે બુદ્ધિ ચે અવ્વળ
વીશ્વે સુખ-દુઃખ ધૂંવાડામાં બાયકાં જ તણ -સ્થૂળ...

સર્વે નીમીત્તોને વફાદાર શાંતી-પ્રીય જૈન
પ્રમાણીકપણું ચૂકાશે ત્યાંથી ઊડી જાય ચૈન.

દ્રવ્ય-ક્ષેત્ર-કાળ ભાવથી નોંખાં છે જ્ઞાન-વેણ
મીત્રો, અવકાશે વાગોળી ભરજો, 'આપ્તવાણી' પ્રેમ. -સ્થૂળ...